

vfk n'keks/; k; %

; U=kkf.k

अथ यन्त्राणि वक्ष्यन्ते पारदो येन यन्त्र्यते ।
तस्माद्यन्त्रस्य रूपाणि दर्शनीयानि शास्त्रतः ॥ 1 ॥
दोला पलभलीयन्त्रमूर्ध्वपातनकं च यत् ।
अधःपातनकं चापि तिर्यक्पातनकं तथा ॥ 2 ॥
घटीयन्त्रं गर्भयन्त्रमिष्टिका-जलयन्त्रकम् ।
खल्वं डमरूकाख्यं च चिपिटारख्यं तुलाभिधम् ॥ 3 ॥
लवणं कोष्ठिकासंज्ञमन्तरालिकसंज्ञितम् ।
धूपयन्त्रं नाभियन्त्रं ग्रस्तयन्त्रं तथैव च ॥ 4 ॥
विद्याधरं कुण्डकं च ढेकीसंज्ञगुदाहृतम् ।
सोमानलं च निगडं किन्नरं भैरवाभिधम् ॥ 5 ॥
वालुकानामकं चापि पातालं भूधराभिधम् ।
सारणायत्रकं गुह्यं गन्धपिष्टकयन्त्रकम् ॥ 6 ॥
कूपीयन्त्रं पालिकाख्यं दीपिकायन्त्रकं तथा ।
स्थालीयन्त्रं भस्मयंत्रं देगयन्त्रमुदीस्तिम् ॥ 7 ॥
घाणिकायन्त्रमुद्दिष्टं हंसपाकमिधं तथा ।
ऊनचत्वारिंशदत्र यन्त्राण्युक्तानि नामतः ॥ 8 ॥

e!kk

अथ मूषाश्च कथ्यन्ते मृत्तिकाभेदतः क्रमात् ।
मूषा कुमुदिका प्रोक्ता क्रौंचिका करहाटिका ॥ 9 ॥
पातिनी कथ्यते सैव बह्निमित्रा प्रकीर्तिता ॥ 10 ॥

- ; ksekk तुषभस्मयुता मृत्स्ना वाल्मिकी विङ्गसंयुता ।
तया या रचिता मूषा योगमूषेति कथ्यते ॥ 11 ॥
- xkjekk गारभूनागसत्वाभ्यां शणैर्दग्धतषैस्तथा ।
मर्दिता महिषीक्षीरे मृत्तिका पक्षमात्रकम् ।
तन्मृदा रचिता मूषा गारमूषेति कथ्यते ॥ 12 ॥
- ojekk वस्त्रांगारतुषास्तुल्यास्तच्चतुर्गुणमृत्तिका ।
भूनागमृत्तिका तुल्या सर्वरिभिर्विमर्दिता ।
कथिता वरमूषा सा यामं बह्निं सहेत वै ॥ 13 ॥
- o.kkk पूर्वोक्ता मृत्तिका या तु रक्तवर्गाबुभाविता ।
रक्तवर्गयुता मृत्स्नाकारिता मूषिका शुभा ॥ 14 ॥
तुरीपुष्पकसीसाभ्यां लेपिता सा च मूषिका ।
वर्णोत्कर्षे प्रयोक्तव्या वर्णमूषेति कथ्यते ॥ 15 ॥
- : l; ekk श्वेतवर्गेण वै लिप्ता रूप्यमूषा प्रकीर्तिता ॥ 16 ॥
- foMekk विडेन रचिता या तु विडेनैव प्रलेपिता ।
देहलोहार्थसिद्धयर्थं विडमूषेत्युदाहृता ॥ 17 ॥
- otekk गारभूनागसत्वाभ्यां तुषमिश्रा शणेन च ।
मृत्समा महिषीक्षीरैर्दिवसत्रयमर्दिता ॥ 18 ॥
संस्थिता पक्षमात्रं हि पश्चान्मूषा कृता तया ।
लेपिता मत्कृणस्याथ शोणितेन बलारसैः ॥ 19 ॥
चतुर्यामं ध्मापिता हि द्रवते नैव वह्निना ।
वज्रमूषेति कथिता वज्रद्रावणहेतवे ॥ 20 ॥
- olrkdekk वृन्ताकाकारमूषायां नालं कृत्वा दशांगुलम् ।
धत्तूरपुष्पवद्दीर्घं सुदृढं चैव कारयेत् ॥ 21 ॥
अष्टांगुलं च सचिच्छद्रं भवेद् वृन्ताकमूषिका ।
अनया खर्परादीनां मृदूनां सत्वमाहरेत् ॥ 22 ॥

- xksruhekk** गोस्तनाकारमूषा या मुखोपरि विमुद्रिता ।
सत्वानां द्रावणे शुद्धौ मूषा सा गोस्तानी भवेत् ॥ 23 ॥
- eYyekk** निर्दिष्टा मल्लमूषा या मल्लाद्धितयसंपुटात् ।
रसपर्पटिकादीनां स्वेदनाय प्रकीर्तिता ॥ 24A ॥
- i Ddekk** कुलालभाण्डरूपा या दृढा च परिपाचिता ।
पक्कमूषेति सा प्रोक्ता सत्वरद्रव्यशोधिनी ॥ 24B ॥
- egkekk** अतिस्थूलातिदीर्घा च मुखे किञ्चिच्च विस्तृता ।
महामूषेति सा प्रोक्ता सत्वरद्रव्यशोधिनी ॥ 25 ॥
- eUtWkekk** षडंगुलोन्नता दीर्घा चतुरस्रा च निम्नका ।
मन्जूषाकारमूषा सा कथिता रसमारणे ॥ 26 ॥
- xHkekk** भूमौ निखन्यमानां हि मूषामाध्द्य बालुकैः ।
गर्भमूषा तु सा ज्ञेया पारदस्य निबन्धिनी ॥ 27 ॥
- eI yekk** मूषा या चिपिटामूले वर्तुलाष्टांगुलोच्छ्रया ।
मूषा सा मुसलाख्या स्याच्चक्रीबद्धरसे हिता ॥ 28 ॥

dkSBh

- सत्वपातनकार्ये तु कोष्ठिका युज्यते बुधैः ।
तासां तु विविधाकारान् कथयामि यथातथम् ॥ 29 ॥
- vxljdlkSBh** अंगारकोष्ठिका नाम राजहस्तप्रमाणका ।
द्वादशांगुलविस्तारा चतुरस्रा प्रकीर्तिता ॥ 30 ॥
वेष्टिता मृण्मयेनाऽथ एकभित्तौ च गर्तकम् ।
वितस्तिमात्रं, द्वारं च सार्धवैतस्तिकं दृढम् ॥ 31 ॥
अधोभागे विधातव्या देहली धमनाय वै ।
प्रादेशमात्रं भित्तिः स्यादुत्तरंगस्य चोर्ध्वतः ॥ 32 ॥
प्रदेशमात्रं कर्तव्यं द्वारं तस्योपरि ध्रुवम् ।
द्वारं चेष्टिकया रूद्ध्वा संधिराधं च कारयेत् ॥ 33 ॥

पूरयेत्कोकिलैस्तां त भस्त्रिकां प्रधमेत्खलु ।
 कोकिलाधमनद्रव्यमूर्ध्वद्वारेण निक्षिपेत्
 एषा चांगारकोष्ठी च खराणं सत्त्वपातनी ॥ 34 ॥

i krkydk'Sh गर्तं खनेद् दृढं भूमौ द्वादशांगुलमात्रकम् ।
 तन्मध्ये वर्तुलं गर्तं चतुरंगुलकं दृढम् ॥ 35 ॥
 खर्परं स्थापयेत्तत्र मध्यगर्तोपरि दृढम् ।
 आपूर्य कोकिलैर्गर्तं प्रधमेदेकभस्त्रया ।
 पातालकोष्ठिका सा तु मृदुसत्वस्य पातनी ॥ 36 ॥

xkjdk'Sh वितस्तिप्रमिता निम्ना प्रदेशप्रमिता तथा ।
 उपरिष्ठात् पिधानं तु भूरिच्छिद्रसमन्वितम् ॥ 37 ॥
 गर्तमापूर्य चांगारैः प्रधमेद्वंकनालतः ।
 गारगोष्ठी समुद्दिष्टा सत्वपातनहेतवे ॥ 38 ॥

fr; Øi 2keudk'Sh वितस्तिप्रमितोत्सेधा सा बुध्ने चतुरंगुला ।
 तिर्यक्रप्रधमनाख्या च मृदुसत्वस्य पातनी ॥ 39 ॥

i q/k%

egki ʋe- भ्रम्यां वै खनयेद्गर्तं द्विहस्तं चतुरस्रकम् ।
 छगणानां सहस्रेण पूरयेत्तदनन्तरम् ॥ 40 ॥
 औषधं धारयेन्मध्ये तमाचछाद्य वनोत्पलैः ।
 सहस्रार्धैश्च वै सम्यग्वह्निं प्रज्वालयेत्ततः ।
 महापुटमिद्र प्रोक्तं ग्रन्थकारेण निर्मितम् ॥ 41 ॥

xtiʋe- राजहस्तप्रमाणं हि चतुरस्रं हि गर्तकम् ।
 वनोत्पलसहस्रेण गर्तमध्यं च पूरितम् ॥ 42 ॥
 मूषिकां चौषधेनाथ पूरितां तां तु मुद्रयेत् ।
 गर्तमध्ये निधायथ गिरिण्डानि च निक्षिपेत् ।
 अधोऽग्निं ज्वालयेत्सम्यक् एवं जगपुटो भवेत् ॥ 43 ॥

- okjgi Ψe- अरलिमात्रे कुण्डे च वाराहपुटमुच्यते ॥ 44 ॥
- dϕdϕi Ψe- वितस्तिस्त्वेकमानेन गर्तं चेच्चतुरस्रकम् ।
कुक्कुटाख्यं पुटं विद्यादौषधानां च साधनम् ॥ 45 ॥
- diksi Ψe- छगणैरष्टभिः सम्यक् कपोतपुटमुच्यते ॥ 46 ॥
- xksji Ψe तुषैर्वा गोमयैर्वापि रसभस्मप्रसाधनम् ।
माणिकाद्वयमानेन गोवरं पुटमुच्यते ॥ 47 ॥
- eñHkk.Mi Ψe-मृदा भाण्डं प्रपूर्वैव मध्ये द्रव्यं तु विन्यसेत् ।
अधस्ताज्जवालयेदग्निं मृद्भाण्डपुटमुच्यते ॥ 48 ॥
- ckyϕki Ψe गर्ते तु बालुकापूर्णे मध्ये द्रव्यं तु विन्यसेत् ।
उपरिष्टादधस्ताच्च वह्निं कुर्यात्प्रयत्नतः ।
तद्बालुकापुटं सम्यागुच्यते शास्त्रकोविदैः ॥ 49 ॥
- Hkwkj i Ψe मूषिकां भूमिमध्ये तु स्थापितं द्वयंगुलादधः ।
उपरिष्टात्पुटं दद्यात्तत्पुटं भूधराह्वयम् ॥ 50 ॥
- ykodi Ψe- गोवरैर्वा तुषैर्वापि कर्षमात्रमितैः पुटम् ।
यत्र तल्लावकाख्यं स्यान्मृदुद्रव्यस्य साधने ॥ 51 ॥
- Nx.kx; k% उत्पलं पिष्टकं छाणमुपलं च गरिण्डकम् ।
छगणापलसारी च नवारि छाणणाभिधाः ॥ 52 ॥

bfrJh i neukHkl wϕk Jh; 'kk&jsk t wux<okLr0; s
fojfrs jI i d'kl ϕkkdjs n'leks/; k; %A